

புதிய வாகனங்களுக்கு ஆர்.எஃப்.ஐ.டி. கட்டாயமாகிறது!

Posted On: 21 DEC 2017 6:20PM by PIB Chennai

சாலை போக்குவரத்து, நெடுஞ்சாலைகள், கப்பல், ரசாயனம் மற்றும் உரங்கள் துறைக்கான மத்திய இணை அமைச்சர் திரு மன்சூக் எல்.மாண்டவியா இன்று மக்களவையில் எழுத்துபூர்வமாக தெரிவித்த பதிலில், “உற்பத்தியாளர் அல்லது விற்பனையாளரால் டிசம்பர் 1, 2017க்குப் பிறகு விற்பனை செய்யப்படும் நான்கு சக்கர பயணிகள் மற்றும் சரக்கு வாகனங்களில் “ஃபாஸ்ட்டேக்” பொருத்தப்படுவது கட்டாயமாக்கப்பட்டுள்ளது” என தெரிவித்தார்.

இது குறித்து திரு. மாண்டவியா கூறுகையில், 25 ஏப்ரல் 2016 முதல் நாடு முழுவதும் இ.எஃப்.சி. எனப்படும் மின்னணு கட்டண வசூல் செய்வதற்கு அரசு ஏற்பாடு செய்துள்ளது. இதன் மூலம் பல்வேறு வங்கிகளின் பல்வேறு பணிகளை செய்வதற்கு சென்ட்ரல் கிளியரிங் ஹவுஸாக, நேஷனல் பேமென்ட் கார்ப்பரேசன் ஆஃப் இந்தியா இருக்கும்.

இதுவரை, மின்னணு கட்டண வசூல் செய்வதற்கான ஏற்பாடுகள், நாடு முழுவதும் 407 சுங்கச்சாவடிகளில் இருபுறமும் செய்யப்பட்டுள்ளது. மேலும், ரேடியோ அதிர்வலை மூலம் அடையாளம் காணும் ஆர்.எஃப்.ஐ.டி. ஸ்டிக்கர் 8,12,870 வரை விநியோகம் செய்யப்பட்டுள்ளது. ஜனவரி 2017 முதல் டிசம்பர் 15, 2017 வரை ஒட்டுமொத்தமாக நடைபெற்ற 10.12 கோடி மின்னணு பரிவர்த்தனை மூலம் ரூ.2,852 கோடி ரூபாய் வசூல் செய்யப்பட்டுள்ளது. தற்போது சுங்கச்சாவடியில் உள்ள அனைத்து வழிகளையும் ஃபாஸ்ட்டேகாக மாற்றும் சாத்தியக்கூறுகளை அரசு செயல்படுத்த முயற்சிக்கிறது. இதன்மூலம் அனைத்து பரிவர்த்தனைகளும் மின்னணு மூலமே நடைபெறும் என்று திரு. மாண்டவியா தெரிவித்தார்.

(Release ID: 1516248) Visitor Counter : 33

